

# ഇത് വിദ്യാർത്ഥി വത്സവന

1999 നവംബർ 11-ാം ലക്കം കേരളീയത്തിൽ വന്ന പട്ടാമ്പി ഗവൺമെന്റ് കോളജിലെ എം.എ. ഇക്കണോമിക്സ് പരീക്ഷാക്രമക്കേടിനെക്കുറിച്ചുള്ള വാർത്ത കണ്ടു. ഇതുസംബന്ധിച്ച പ്രമുഖ ദിനപത്രങ്ങളിൽ വാർത്തകൾ വരുമ്പോൾ തൃശൂർ സെന്റ് തോമസ് കോളജിൽ ഫൈനൽ എം.എ. വിദ്യാർത്ഥികളായിരുന്ന ഞങ്ങൾ തികച്ചും പരിഭ്രാന്തരായിരുന്നു. ഏതാനും അധ്യാപകരുടെ നെറികേടിന്റെ വാർത്ത ഏറെ വേദനയുളവാക്കി. വിദ്യാർത്ഥി സംഘടനകൾ മുക്തസാക്ഷികളാകുന്ന കാഴ്ചയാണു ഞങ്ങൾ കണ്ടത്. ഇതിൽ മനംനൊന്ത് സെന്റ് തോമസ് കോളജ് വിദ്യാർത്ഥികൾ മുൻകൈയെടുത്ത്



തൃശൂരിലെ പ്രമുഖ കോളജുകളിലെ എം.എ. ഇക്കണോമിക്സ് വിദ്യാർത്ഥികളെക്കൂടി ഉൾപ്പെടുത്തി ഗവർണ്ണർ, മുഖ്യമന്ത്രി, വൈസ് ചാൻസലർ, നിയമസഭാ പരാതി കമ്മിറ്റി എന്നിവർക്ക് നിവേദനങ്ങൾ സമർപ്പിച്ചു.

വിദ്യാർത്ഥി സമൂഹത്തിന്റെ ഈ നീറുന്ന പ്രശ്നത്തിൽ എളിയ രീതിയിലേക്കിലും ഇടപെടുന്നതിൽനിന്ന് തങ്ങളുടെ മേലാളർ വിലക്കുന്നുവെന്ന് വിദ്യാർത്ഥി സംഘടനകളുടെ കോളജ് യൂണിറ്റ് പ്രവർത്തകർ പലരും ഞങ്ങളോട് അടക്കാ പറഞ്ഞത് വിസ്മയിക്കാനാവില്ല. ഇതിൽനിന്ന് മേലുപറഞ്ഞ അവിശ്വസ്തതയുടെ ഗുണഭോക്താക്കളുടെ നിരയിലാണ് ഇവരുടെയും സ്ഥാനമെന്ന് ഊഹിക്കാവുന്നതാണ്. ഇതിനിടെ, പാലക്കാട് വിക്ടോറിയ കോളജിലെയും ഒറ്റപ്പാലം എൻ.എസ്.എസ്. കോളജിലെയും വിദ്യാർത്ഥികൾ വൈസ് ചാൻസലർക്കു നൽകിയ പരാതിയിൽ കഴമ്പുണ്ടെന്നു കാണിച്ച് ഫൈനൽ എം.എ. ബോർഡിലെ എട്ട് അധ്യാപകർ നിവേദനം നൽകുകയുണ്ടായി.

ഇതിന്റെ അടിസ്ഥാനത്തിൽ കേരള ഗവൺമെന്റ് നിയമിച്ച ക്രൈംബ്രാഞ്ച് അന്വേഷണം വെറുമൊരു പ്രഹസനമായി അധഃപതിച്ചതും നിരന്തരം ഞങ്ങളയച്ച നിവേദനങ്ങൾ നിരീക്ഷിക്കാതെയും നാളത്തെ വിദ്യാർത്ഥി സമൂഹത്തിനു നേരെയുള്ള കടുത്ത വെല്ലുവിളിയാണ്.

ഇക്കഴിഞ്ഞ ഡിസംബർ 10-ാം തീയതി കാലിക്കറ്റ് യൂണിവേഴ്സിറ്റി പ്രസിഡൻ്റ് കെ.എ.എ. ഇക്കണോമിക്സ് ഫലം ക്രമക്കേടുകൾ

ളുടെ കാര്യത്തിൽ മുൻ വർഷത്തിൽനിന്ന് ഒട്ടും ഭേദമല്ല. നന്നായി എഴുതിയ പല പേപ്പറുകൾക്കും അവിശ്വസ്തതയോടുകൂടി താഴ്ന്ന മാർക്കുകളാണ് ലഭിച്ചത്. ഇതിൽനിന്ന് യൂണിവേഴ്സിറ്റി അധികൃതർ തങ്ങളുടെ കൊള്ളരുതായ്മയ്ക്ക് കൂട്ടുമിടക്കുന്ന വർക്ക് വിതാവയ്ക്കാനായി ഉന്നത വിജയങ്ങൾ മാറ്റിവയ്ക്കുന്നുവെന്നും, എം.എ. മുഖ്യനിർണയത്തിലെ അശസ്ത്രീയമായ മൂന്നാം മുഖ്യനിർണയം ഉൾപ്പെടെയുള്ള ഘടകങ്ങളും പുനർമൂല്യനിർണയത്തിന്റെ അഭാവവും ഇത്തരം അന്തർനാടകങ്ങൾക്ക് പരോക്ഷ സഹായമാണെന്നതും സുവ്യക്തമാണ്. ഇവിടെ തകരുന്നത് വിദ്യാഭ്യാസ നിലവാരവും വിശ്വാസ്യതയും മാത്രമല്ല. നിർധനരും കഠിനാധ്വാനികളുമായ വിദ്യാർത്ഥിനി-വിദ്യാർത്ഥികളുടെ ഭാവിയും സ്വപ്നങ്ങളും കൂടിയാണ്.

കാലിക്കറ്റ് സർവകലാശാലാ പരീക്ഷാ നടത്തിപ്പ് വെറുമൊരു പ്രഹസനമായി മാറിക്കൊണ്ടിരിക്കുമ്പോൾ ഇതിനെതിരെ ശബ്ദമുയർത്തേണ്ട അധ്യാപക വിദ്യാർത്ഥി സംഘടനകൾ പ്രത്യേകിച്ചും രാഷ്ട്രീയപാർട്ടികൾ പൊതുവേയും പാലിക്കുന്ന നിഷ്ക്രിയത്വം നിലവിലുള്ള പങ്കുപറ്റൽ സംസ്കാരത്തിന്റെ നഗ്നമായ പ്രദർശനമാണ്. വരുംനാളുകളിൽ പരീക്ഷാ തട്ടിപ്പിനെതിരായുള്ള കുരിശു യുദ്ധത്തിൽ എല്ലാ തെളിവുകളും നൽകി സഹകരിക്കുന്നതാണ്.

അനിൽകുമാർ കെ.കെ., ബിനിൽ കുമാർ എ.എസ്., മുൻ എം.എ. സാമ്പത്തിക ശാസ്ത്ര വിദ്യാർത്ഥികൾ, കാലിക്കറ്റ് യൂണിവേഴ്സിറ്റി


## ഇന്നാവശ്യം ജയചന്ദ്രൻമാരെ

ലേഖകൻ പറഞ്ഞതുപോലെ ഒരു ബൈലിനിമൂലമെങ്കിലും മാത്രമായിരുന്നില്ല മലയാളി ജയചന്ദ്രനെ മനസ്സിലാക്കിയിരുന്നത്. എതിർക്കപ്പെടേണ്ടിടത്തോക്കെ എതിർക്കുകയും ശബ്ദമുയർത്തേണ്ടിടത്തോക്കെ ശബ്ദമുയർത്തുകയും ചെയ്ത ഒരു മനുഷ്യസ്നേഹി അതായിരുന്നു ജയൻ. കപടമായ നിഷ്പക്ഷതയും ഭീരുത്വം സമ്മാനിക്കുന്ന നിസംഗതയും കൈമുതലാക്കിയ ഇന്നത്തെ ഭരണലിസ്റ്റുകൾക്കിടയിൽ ജയചന്ദ്രന്റെ പക്ഷപാതിത്വം സ്മരിക്കപ്പെടേണ്ടതല്ലെന്നാകുന്നു. ശീതീകരിച്ച മുറികളും കമ്പ്യൂട്ടറും സെൽഫോണും മദ്യം വിളമ്പുന്ന പാർട്ടികളും തടവിലാക്കിയ ആധുനിക

പത്രപ്രവർത്തകരിൽ ഒരു ജയചന്ദ്രനെ കിലുമുണ്ടായാൽ ഇന്നത്തെ മാധ്യമ രംഗം രക്ഷപ്പെടുമായിരുന്നു. സി.ആർ.ഭാഗ്യലക്ഷ്മി മേപ്പാടി, വയനാട്.

## വേണ്ടത് ഒരൽപ്പം സഹിഷ്ണുത

വേട്ടമൃഗത്തിൽനിന്ന് വേട്ടക്കാരനിലേക്കെത്തിയ ഫെമിനിസത്തെപ്പറ്റി എവിടെയോ വായിച്ചതോർക്കുന്നു. ബി.കെ.സി.യുടെ ലേഖനം വായിച്ചപ്പോൾ ഓർമ്മ വന്നത് ഇതാണ്. പീഡനമേൽക്കുന്നവർ സ്ത്രീകളായാലും പുരുഷന്മാരായാലും മനുഷ്യർ തന്നെ. രണ്ടുതരത്തിലുള്ള പീഡനങ്ങളും എതിർക്കപ്പെടേണ്ടതുമാണ്. എന്നാൽ വസ്തുതകൾ മനസ്സിലാക്കാൻ ശ്രമിക്കാതെ മുൻധാരണകൾവെച്ച് പുരുഷപീഡനവേദിയെ കട



ന്നാക്രമിക്കുകയാണ് ലേഖിക - അതോ ലേഖകനോ? ചെയ്തിരിക്കുന്നത്. അതുപോലെ സത്യമല്ലാത്ത ചില പരാമർശങ്ങളും ലേഖനത്തിൽനിന്ന് ഒഴിവാക്കാമായിരുന്നു. സി.എം.റാഫേൽ, ഏറ്റുമാനൂർ, കോട്ടയം.

## ശബരിമല പരിഹാര മാർഗ്ഗങ്ങൾ ഇല്ല

ശബരിമലയിലെ പരിസഥിതി പ്രശ്നങ്ങളെക്കുറിച്ചുള്ള ലേഖനം ശബരിമല വികസനത്തെ പരിപൂർണ്ണമായി തള്ളിപ്പറയുന്നതായി. ശബരിമല വികസനത്തെ കണ്ണമടച്ച് എതിർക്കുക എന്നതിൽപരം മറ്റൊന്നും തരുന്നില്ല ഈ ലേഖനം. ശബരിമലയ്ക്ക് ഇന്നാവശ്യം തീർത്ഥാടകരെ ഉൾക്കൊള്ളിച്ചുകൊണ്ടുള്ള വികസന പദ്ധതികളാണ്. വ്യാപകമായ വനം നാശവും പാരിസ്ഥിതിക പ്രശ്നങ്ങളും ഉണ്ടാക്കാതെ തന്നെ ഇത് നേടാനുള്ള വഴികളാണ് നാം തേടേണ്ടത്. അതിനു പകരം തീർത്ഥാടന പ്രവാഹം നിറുത്താൻ പെട്ടെന്നു കയ്യെടുക്കേണ്ടതുമാണ്. ഇത്തരത്തിലുള്ള അന്വേഷണമാരകേണിയിരുന്നു കേരളീയത്തിന്റെ ഭാഗത്തു നിന്നും ഉണ്ടാകേണ്ടിയിരുന്നത്. കെ.എ. മാധവൻ, റുപ്പാലം.

# മാർക്ക് തട്ടിപ്പ്:

ജുഡീഷ്യൽ അന്വേഷണം വേണം: കെ.എസ്.യു - ഐ

തൃശൂർ: കാലിക്കറ്റ് സർവകലാശാലയിൽ നടന്നുവരുന്ന മാർക്ക് തട്ടിപ്പിനെക്കുറിച്ച് ജുഡീഷ്യൽ അന്വേഷണം നടത്തണമെന്ന് കെ.എസ്.യു (ഐ) ജില്ലാ കമ്മിറ്റി ആവശ്യപ്പെട്ടു. യൂണിവേഴ്സിറ്റിയിലെ വളരെ ഉത്തരവാദിപ്പെട്ട പരീക്ഷാ കൺട്രോളർക്കെതിരെ ഉയർന്നുവന്ന സ്ത്രീ പീഡന അപവാദങ്ങളെക്കുറിച്ചും സത്യസന്ധമായ അന്വേഷണം നടത്തണം.

പട്ടാമ്പി ഗവ. സംസ്കൃത കോളജിലും മമ്പാട് എം.ഇ.എസ്. കോളജിലും ബി.എ., എം.എ. ഇക്കണോമിക്സ് പരീക്ഷകളിൽ 1992 മുതൽ തുടർച്ചയായി നടന്നു വരുന്ന റാങ്കുകളും ഉയർന്ന വിജയശതമാനവും അന്വേഷണത്തിന് വിധേയമാക്കേണ്ടതാണ്.

കേന്ദ്രീയ പ്രധാന കണ്ണിയായ ആരംഭിലും മന്ത്രിയുടെ പേഴ്സണൽ സ്റ്റാഫിൽ ഉൾപ്പെട്ടിട്ടുണ്ടെങ്കിൽ അവരെക്കുറിച്ചും സമഗ്രമായ അന്വേഷണം നടത്തണം. പല ജില്ലാ കേന്ദ്രങ്ങളിലും പാലാൽ കോളജിന്റെ മറവിൽ നടക്കുന്ന മാർക്ക് തട്ടിപ്പ് മാഫിയയെക്കുറിച്ച് അന്വേഷണം നടത്തേണ്ടതാവശ്യമാണ്.

ഒരു അധ്യാപകൻ ഒരു ദിവസം 30 പേപ്പർ നോക്കിയാൽ മതിയെന്നാണ് യൂണിവേഴ്സിറ്റി നിയമമെങ്കിലും തൃശൂരിലെ പ്രമുഖ കോളജിൽ ഇംഗ്ലീഷ് പാപ്പിച്ച് റിട്ടയർചെയ്ത അധ്യാപകൻ 11,437 പേപ്പർ നോക്കാൻ നൽകിയതും 1998വരെ പല അധ്യാപകർക്കും പേപ്പർ നോക്കിയ വകയിൽ പതിനായിരങ്ങൾ കൂടിശിക നൽകാതിരിക്കേ ജോലിയിൽനിന്ന് റിട്ടയർചെയ്ത് ഇപ്പോൾ പട്ടാമ്പിയിൽ പാലാൽ കോളജ് നടത്തുന്ന അധ്യാപകൻ മാത്രം പണം റൊക്കമായി നൽകുന്നതും അന്വേഷണം നടത്തേണ്ടതാണ്. ചില അധ്യാപകർക്ക് മാത്രമായി റൊക്കമായി പരീക്ഷാ മുഖ്യനിർണ്ണയത്തിന്റെ പണം നൽകുന്നതും അന്വേഷണം നടത്തേണ്ടത് ആവശ്യമാണ്.

കഴിഞ്ഞ അഞ്ചുവർഷമായി പേപ്പർ നോക്കിയ വകയിൽ ഏറ്റവും കൂടുതൽ തുക നൽകിയ അധ്യാപകരുടെ ലിസ്റ്റ് യൂണിവേഴ്സിറ്റി ഉടൻ പ്രസിദ്ധപ്പെടുത്തണം.

വൈവ പരീക്ഷയിൽ പങ്കെടുത്ത വിദ്യാർത്ഥിനികളെ പീഡിപ്പിച്ച അധ്യാപകർക്കെതിരെ പരാതി നൽകുവാൻ അന്വേഷണ ഉദ്യോഗസ്ഥന്റെ നേതൃത്വത്തിൽ പ്രത്യേക സെല്ലു തുറക്കണം. കേന്ദ്രീകൃത മുഖ്യനിർണ്ണയം നിർബന്ധമായും നടപ്പിലാക്കണം.

തട്ടിപ്പിനെക്കുറിച്ചുള്ള ആശങ്ക ഒഴിവാക്കാൻ സമഗ്രമായ അന്വേഷണം യൂണിവേഴ്സിറ്റി നടത്താത്തപക്ഷം ശക്തമായ സമരപരിപാടികൾ ബന്ധപ്പെട്ട സമാന ചിന്താഗതിക്കാരുമായി ആലോചിച്ച് നടപ്പിലാക്കുമെന്ന് കെ.എസ്.യു-ഐ ജില്ലാ പ്രസിഡന്റ് സി.എസ്.ശ്രീനിവാസ് പ്രസ്താവിച്ചു.

## 'ഗ്രാമസ്വരാജ്' അവാർഡ്

ജില്ലയിൽ ഏറ്റവും നല്ല പ്രവർത്തനം നടത്തിയ പഞ്ചായത്ത് മെമ്പർക്ക് 'ഗ്രാമസ്വരാജ്' അവാർഡ് നൽകുവാൻ ബാപ്പുജി കലാകേന്ദ്ര സംസ്ഥാന കമ്മിറ്റി തീരുമാനിച്ചു. വികസനോത്സവവും അഴിമതി രഹിതവുമായ മികച്ച പ്രവർത്തനം നടത്തിയ മെമ്പറെയാണ് അവാർഡിന് തിരഞ്ഞെടുക്കുക. തിരഞ്ഞെടുക്കപ്പെട്ട മെമ്പർക്ക് ക്യാഷ് അവാർഡും പ്രശസ്തി പത്രവും നൽകും. മെമ്പറായിരിക്കുന്ന കാലയളവിലെ വാർഡിലെ വികസന പ്രവർത്തനങ്ങളെക്കുറിച്ചുള്ള വിവരങ്ങൾ ബാപ്പുജി കലാകേന്ദ്രയുടെ ജില്ലാ കമ്മിറ്റിക്ക് ഫിബ്ര. 15 നകം അയയ്ക്കുക. വിജ്യാസം: ബാപ്പുജി കലാകേന്ദ്രം, ജില്ലാ കമ്മിറ്റി ഓഫീസ്, ആർ.പി.എം. ബിൽഡിംഗ്, കർഷക നഗർ, അയ്യന്തോൾ - 680 003

## മറ്റത്തൂരിലെ വായനക്കാരുടെ യോഗം

മറ്റത്തൂർ പഞ്ചായത്തിലെ കേരളീയത്തിന്റെ വായനക്കാരുടെയും അദ്ധ്യയകാംക്ഷികളുടെയും ഒരു യോഗം ജനുവരി 23 (ഞായർ) കോടാലിയിൽ വച്ച് ചേരുവാൻ നിശ്ചയിച്ചിരിക്കുന്നു. സ്ഥലം: കോടാലി മാർക്കറ്റ് ഇംഗ്ലീഷ് നടുത്ത ഹൈറേഞ്ച് കുറിസ് ഹാൾ. സമയം: ഉച്ചതിരിഞ്ഞ് 3 മണി. ഇതൊരു വ്യക്തിപരമായ ക്ഷണമായി എടുത്ത് എല്ലാ സുഹൃത്തുക്കളും യോഗത്തിനെത്തിച്ചേരണമെന്ന് അഭ്യർത്ഥിക്കുന്നു. യോഗത്തിന്റെ അഭിമുഖം: 1. കേരളീയ വായനക്കാരുടെ വിലയിരുത്തൽ. 2. ഭാവി പദ്ധതികൾ വിശദമാക്കൽ. 3. കൂടുതൽ വായനക്കാരെ കണ്ടെത്താനുള്ള സാധ്യതകളായത്.